

3 XUUA

Ná hyu ra søcuą bi 'yo't'a rá 'bäiui ra Jesucristo ra Xuua

Ran zengua

¹Nugä dra ðaç'yei ngurpigä, dí penh'na ra søcuą ma zi cu i Gayo, mahuęqui i. Dadí huęc'i i nangue ram Hma majuąni dí ęc'yeiui. ²Dí äp Oja di ja i gui pømmanho, ne di zac ni ja'i, tengu nán zaqui ni mbui. ³Emme dán johyagä nangue'e, nguetho bi xicä 'da yu cu bá peng bu guí 'bui, ngue guí ten'na ram Hma majuąni, ne nu'u gätho guí øt'e din theui a ram Hma. ⁴Hin'yü man'da dán johyagä 'bu dí øde i ten'na ram hma majuąni u dá xänbi.

Xün ngu rá mate ra Gayo

⁵Ma zi cu i, xün ngu ni mate ngue'a gadí jamansu ni cuhü, madague'bu hin guí pa u. ⁶Nu'u 'da yu cu gue bá peng bu guí 'bui bi ma nangue'e. Nu'bu mám petihe bi xije ngue i ja nin huęcate. 'Yörqui ts'u ra mate gui fäx'u 'bu bi zøm bu mahøn'a, nguetho yün sähü da 'bäx'u yüm 'behni Oja. ⁷Nguetho nu'u 'da bi 'behni da mba n'danni da ma nangue ra Jesucristo, ne hin te da 'yäp'u hingui ęc'yei. ⁸Janangue'a jatho ga jamansuhü u.

Ne nu'bu dí fäxhü u, dí comhbü ra 'befi nangue räm Hman Oja büya.

Nu ra Diótrefes in hecpate

⁹Dá penh'na n'da ra søcuą bu ja nim petihü. Pe nu ra Diótrefes hinguin nde da 'yøde 'be'a dí mamhbe, nguetho in nde dim 'bet'o nanguesë. ¹⁰Janangue'a, nu'bu dá mbagä bu, ga xi ahü 'bu dám petihü, 'be'a i øt'a ra Diótrefes, ngue di c'aman'uje. Ne hinga hønt'a, ne hingui sin'u yüm 'behni ya ní nets'i, ne di hecpa u to'o ęna da zin u, ne i høn a thi büya.

Im mamanho nangue ra Demetrio

¹¹Ma zi cu'i, dí xi i, hin ga tenhdü u yün t'øt'e yu ts'om'bäi, pe ga humbi ga tenhdü yün t'øt'e yu hocja'i. Nu'u to'o zai øt' ran ho, bim 'bui ma'da'yo nangue Oja. Pe nu'u to'o zai øt' ran ts'o hingui pa Oja u. ¹²Pe nu ra Demetrio gätho im mamanho yu cu nangue'a. Ne nu yün t'øt'e gätho din theui a ram Hma majuąni. Necä n'dat'a dím mangä ngue xün ho a ra Demetrio. Ne guí pađi ngue majuąni dím mangä.

Rán zegui ran zengua

¹³Ǽmme xun gu 'be'a dín nde
ga xil'i, pe hønt'a dá huxä ra
søcuä jaa. ¹⁴Nguetho xømhma
mi ts'ætho ga mbagä bæ ba

nu i, ne dan yäui bæ. ¹⁵Ojä da
hyut'a ni mbæi. I penh'na ran
zengua ni amigo 'bæcua ne dami
zenguagahe ts'æ n'da ngu n'da æ
guí 'bæhmbæ bæ. Ne hønt'a dí xi
ahæ ya.